

Hatyja

Category: Goşgular, Kitapcy
написано kitapcy | 23 январа, 2025
Hatyja HATYJA

*Gözi gara gaşy gara,
Zülpleri timar Hatyja.*

Seýitnazar Seýdi.

Gara saçlar çözlener, yraň atar şemala,
Iki gürläp bir gülen, gussa gelen amana,
Şol dildara teşne men, aby-haýyat jemala,
Ýürekde alaw ýakyp, goýduň arman Hatyja.

Gözleri aýna misli hem çalymdaş asmana,
Ýylgyryşy ýaz pasly aňzak gelmez hiç ýana,
Golumdan tutsa esli razy özüm asmana,
Berseň bolýa bir bakyp, dilden perman Hatyja.

Ne dowzaha ýollaýaň ne-de salýaň jennete,
Düýşlerim ýa aldaýaň, tutup bildim ne ýete,
Köňle gussa salmaýan, ýarym döwlet-niýýete,
Gelersiň bir gün bakyp, derde derman Hatyja.

Ahmet ARAZOW. Goşgular